



السلام علیکم ورحمۃ اللہ وبرکاتہ

کچھ روایات لکھ کر بھیج رہا ہوں۔ ان روایات کو احادیث میں شائع کریں۔ اور مجھے بھی جوابی لٹافے میں ارسال فرمائیں۔

روایت نمبر ۱: نبی صلی اللہ علیہ وسلم کو نماز میں پچھوڑا گیا۔ نماز سے فراغت کے بعد آپ صلی اللہ علیہ وسلم نے پانی اور نمک منٹوا کر اس کے اوپر ملا اور ساتھ ساتھ قل یا ایہا الکفر ون، قل ہواللہ احد، قل اعوذ برب الناس۔ پڑھتے (رسبے)۔ (مجمع الزوائد، ۵، ۱۱۱، وقال البیہقی: اسنادہ حسن)

روایت نمبر ۲: طفیل بن عمرو والدوسی رضی اللہ عنہ کا واقعہ کہ انہیں لوگوں نے کہا کہ آپ صلی اللہ علیہ وسلم سے قرآن نہ سننا، تو انہوں نے اپنے کانوں میں روٹی دے لی۔ پھر آپ صلی اللہ علیہ وسلم کو کعبہ کے قریب قرآن پڑھتے ہوئے سنا۔ انہوں نے کانوں سے روٹی نکالی اور قرآن سننا شروع کر دیا۔ خود شاعر ہی تھے تو کہنے لگے کہ یہ کسی شاعر کا کلام نہیں چنانچہ انہوں نے اسلام قبول کر لیا۔ اکثر الجدید خطباء، واعظین یہ واقعہ بیان کرتے ہیں، اس کی علمی میدان میں کیا حیثیت ہے وضاحت فرمائیں؟

روایت نمبر ۳: مروی ہے کہ نبی صلی اللہ علیہ وسلم پر ایک عورت کوڑا پھینکتی تھی۔ ایک دن اس نے کوڑا نہ پھینکا تو آپ صلی اللہ علیہ وسلم اس کے گھر چلے گئے اس کے گھر کو صاف کیا۔ پانی بھرا تو وہ عورت آپ کا اخلاق دیکھ کر (مسلمان ہو گئی)۔ (بحوالہ تعلیمی نصاب کی کتابیں)

اس واقعہ کی تحقیق مطلوب ہے کہ یہ واقعہ کسی صحیح حدیث سے ثابت ہے یا صرف منہ کی بات ہے یا گورنمنٹ کا نصاب ہی اس کا حوالہ ہے، وضاحت فرمائیں۔

روایت نمبر ۴: مروی ہے کہ ایک عورت مکہ کے اندر خریداری کے لیے آئی تو اس عورت کو کہا گیا کہ یہاں ایک شخص ہے اس کی بات نہ سننا وہ جادوگر ہے۔ شاعر ہے۔ اس عورت نے گٹھڑی اٹھائی مکہ سے باہر نکل کر بیٹھ گئی۔ چنانچہ نبی صلی اللہ علیہ وسلم کا گزرا دھر سے ہوا۔ آپ صلی اللہ علیہ وسلم نے پوچھا کہ آپ کہاں جانا چاہتی ہیں تو اس نے بتایا فلاں جگہ پر آپ صلی اللہ علیہ وسلم نے اس کا سامان اٹھایا اور وہاں اس عورت کو پہنچا دیا تو وہ عورت کہنے لگی کہ تم اچھے آدمی معلوم ہوتے ہو۔

تہیں نصیحت ہے کہ یہاں ایک شخص نبی ہونے کا دعویٰ کرتا ہے وہ جادوگر ہے اس سے بچ کر رہنا۔ اس کی باتیں سن کر نبی صلی اللہ علیہ وسلم نے فرمایا کہ وہ شخص میں ہی ہوں۔ تو عورت کہنے لگی آپ پھر غلط نہیں ہو سکتے چنانچہ اس عورت نے اسلام قبول کر لیا۔

محترم حافظ صاحب یہ چار روایتیں لکھی ہیں ان کی تحقیق مطلوب ہے۔ اللہ آپ کو جزائے خیر عطا فرمائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

نمازیں پچھو کا ڈسنا

(روایت نمبر ۱: یہ روایت مجمع الزوائد میں بحوالہ "البطرائفی فی الصغیر" مروی ہے۔ (۵، ۱۱۱)

(حدیث محمد بن الحسن الاشنائی الکوفی: حدیثا عباد بن یعقوب الاسدی: حدیثا محمد بن فضیل عن مطرف عن المنال بن عمرو بن محمد بن المنحذیہ عن علی کرم اللہ وجہہ فی الجبہ۔۔۔ (۲، ۲۳، ۸۵۰)

: اس سند کے راوی عباد بن یعقوب الرواحی کا جامع تعارف درج ذیل ہے

جرح

حافظ ابن حبان نے کہا: "وکان رافضیاداعیہ الی الرض ومع ذلک یروی المناکیر عن اقوام مشاہیر فاستحق الترتک" وہ رافضی تھا، رافضیت کی طرف دعوت دیتا تھا اور اس کے ساتھ وہ مشہور لوگوں سے منکر روایات بیان کرتا (۱)
(تھانہذا وہ متروک قراہتے جانے کا مستحق ٹھہرا)۔ (الجروین ۲، ۱۷۲)

الوجہ ابن ابی شیبہ یا بناد بن السمری نے اس پر جرح کی۔ (۲)

(دیکھئے الکامل لابن عدی (۳) ۶۵۳)

(ابن عدی نے کہا: ”وفیہ غلو فیما فیہ من التشیع وروی احادیث انخرت علیہ فی فضائل اہل البیت وفي مثالب غیر ہم“ (الکامل ۳ ۶۵۳ دوسرا نسخہ ۵ ۵۵۹ (۳)

(ابن جوزی نے اسے کتاب الضعفاء والمترکین میں ذکر کیا۔ (۲) ۴۷۷ ت ۱۷۸ (۴)

(الوحاتم الرازی نے کہا: ”کوفی شیخ“ (البحر والحدیث ۲ ۸۸ (۵)

(نیز دیکھئے کتاب الضعفاء لابن زرعہ الرازی (۲) ۵۶۶)

(تنبیہ: حافظ مزنی و ذہبی وغیرہما نے بغیر سند کے لکھا ہے کہ الوحاتم نے کہا: ”شیخ ثقہ“ (تہذیب الکمال مطبوعہ مصغرة ۳ ۶۰ و سیر اعلام النبلاء ۱۱ ۵۳۷)

یہ قول باسند صحیح امام الوحاتم راوی سے ثابت نہیں ہے۔

(شیخ البانی رحمہ اللہ نے محمد بن طاہر سے نقل کیا کہ ”من غلاة الروافض، روى الناکیر عن المشاہیر“ ([الضعیفہ ۳ ۳۸۳ ح ۱۲۳۷] نیز دیکھئے اقوال تعدیل نمبر: ۱۰ (۶)

(یوصیری نے اس کی روایت کو ضعیف کہا ہے۔ دیکھئے یہی مضمون (تنبیہ: ۷)

تعدیل

:ان اقوال کے مقابلے میں درج ذیل تعدیل ثابت ہے

(- امام دارقطنی نے فرمایا: ”شیخی صدوق“ (سوالات الحاکم: ۱۲۲۵)

(- ابن خزیمہ نے کہا: ”ناعباد بن یعقوب۔ المستم فی راہ، الشیخ فی حدیثہ“ (صحیح ابن خزیمہ ۲ ۳۷۶، ۳۷۷ ح ۱۲۹۹)

(- حاکم نے ان کی حدیث کو صحیح کہا۔ (المستدرک ۲ ۳۹۲ ح ۳۸۲۰، ۳۸۲ ح ۱۵۲)

(- الضیاء المقدسی نے المختارۃ میں ان سے حدیث لی ہے۔ (المختارۃ ۲ ۸۳ ح ۳۵۶۲)

(- حافظ ذہبی نے کہا: ”صدوق فی الحدیث، رافضی جلد“ (ذکر اسماء من تکلم فیہ وحوادث: ۵۱۰۶)

(- امام بخاری نے صحیح بخاری میں، متابعات میں عباد بن یعقوب سے روایت لی ہے۔ (صحیح البخاری: ۶۷۵۳۳)

(- حافظ بیہقی نے اس کی بیان کردہ حدیث کو حسن کہا۔ (مجمع الزوائد ۵ ۱۱۱)

(- حافظ ابن حجر نے کہا: ”صدوق رافضی، حدیث فی البخاری مقرون، بالغ ابن حیان قتال: بستم التزک“ (تقریب التہذیب: ۸۳۱۵۳)

(نیز دیکھئے ہدی الساری (ص ۳۱۲) وفتح الباری (۱۳) ۵۱۰)

(- ابن العما د نے کہا: ”الحافظ الحجة“ (شذرات الذهب ۲ ۱۲۱ وفيات ۲۵۰ھ ۹)

(- محمد بن طاہر القسینی نے کہا: ”رافضی داعیۃ الائمہ ثقہ صدوق۔۔۔“ (تذکرۃ الموضوعات ص ۱۰۲۶۶)

اس تفصیل سے معلوم ہوا کہ عباد بن یعقوب جمہور محدثین کے نزدیک ثقہ و صدوق ہیں لہذا وہ حسن الحدیث ہیں، اور باقی سند حسن ہے۔

خلاصۃ التحقيق: یہ روایت حسن ہے۔

تنبیہ (۱): سنن ابن ماجہ میں ایک روایت ہے کہ رسول اللہ صلی اللہ علیہ وسلم نے فرمایا: ”اذا مات فاعلمونی بسمع قرب من بزی بزرغس“ جب میں فوت ہو جاؤں تو مجھے میرے کنوئیں بزرغس کی مانند مشکوں سے غسل دینا۔ (ح ۱۳۶۸ و قال البوصیری: ”هذا اسناد ضعیف، عباد بن یعقوب۔۔۔“ الخ)

(راقم الحروف نے تسہیل الحاجہ میں اسے ”اسنادہ ضعیف“ لکھا ہے۔ (قلمی ص ۱۰۰)

شیخ البانی (الضعیفہ: ۱۲۳۷) اور بوصیری اس روایت کو ضعیف کہتے ہیں جب کہ الضیاء المقدسی اسے المختارہ (۲ ۸۳ ح ۵۲۶) میں نقل کیا ہے اور انصاف یہی ہے کہ ابن ماجہ والی روایت بلحاظ سند حسن ہے۔

لہذا میں اپنی پہلی تحقیق سے رجوع کرتا ہوں۔ واللہ الموفق

تنبیہ (۲): بعض لوگوں نے کہا ہے کہ عباد مذکور سیدنا عثمان رضی اللہ عنہ کو گالیاں دیتا تھا مگر اس میں سے کچھ بھی باسند صحیح و حسن ثابت نہیں ہے۔ واللہ اعلم

طفیل بن عمرو والدوسی رضی اللہ عنہ کا قصہ

: روایت نمبر ۲: سیدنا طفیل بن عمرو والدوسی رضی اللہ عنہ کی طرف منسوب یہ قصہ ”ابن اسحاق عن عثمان بن الحویرث عن صالح بن لیسان“ کی سند سے درج ذیل کتابوں میں منقول ہے

(الاستیعاب لابن عبدالبر (۲۳۲ ۲) سیر اعلام النبلاء للذہبی (۱ ۳۴۵)

(تنبیہ: یہ روایت اس سند کے ساتھ کتاب المغازی لابن اسحاق کے صرف ایک نسخہ میں ہے۔ دیکھئے الاصابہ لابن حجر (۲ ۲۲۵)

السیرۃ النبویہ“ لابن اسحاق (مطبوع) میں مجھے یہ روایت نہیں ملی۔“

: یہ سند تین وجہ سے ضعیف ہے

ابن اسحاق مدلس ہیں اور یہ سند معنعن (عن سے) ہے۔ (۱)

عثمان بن الحویرث کی توثیق نامعلوم ہے۔ (۲)

صالح بن لیسان تابعی ہیں لہذا یہ سند مرسل ہے۔ (۳)

سیرت ابن ہشام (عربی ۲ ۲۲) دلائل النبوة للبیہقی (۵ ۳۶۰-۳۶۳) تاریخ دمشق لابن عساکر (۲۴ ۱۰۰۹) البدایہ والنہایہ (۳ ۹۶، ۹۷) اور السیرۃ النبویہ لابن کثیر (۲ ۴۲-۴۶) میں یہی روایت محمد بن اسحاق بن یسار سے مرسلًا منقطعًا، بغیر سند کے مروی ہے۔

اس روایت کی تائید میں بعض روایتیں مروی ہیں مثلاً دیکھئے طبقات ابن سعد (۴ ۲۳۴-۲۳۹) والاصابہ (۲ ۲۲۵) والنبلاء (۱ ۳۳۳، ۳۳۵) ان روایتوں کی سندوں میں محمد بن عمر الواقدی اور الکلی دونوں مجھوٹے راوی ہیں۔

خلاصہ التفتیق: یہ قصہ ثابت نہیں ہے۔

کوڑا کرکٹ پھینکنے والی عورت کا قصہ

روایت نمبر ۳: یہ بالکل بے اصل اور من گھڑت روایت ہے۔ ہمارے علم کے مطابق حدیث کی کسی کتاب میں بھی اس کی کوئی سند موجود نہیں ہے۔

گھڑی والی عورت کا قصہ

روایت نمبر ۴: یہ بھی بالکل بے اصل اور من گھڑت روایت ہے۔ اس قسم کی روایتیں واعظ ناقصہ گو حضرات نے گھڑی ہیں۔

هذا ما عندي والله اعلم بالصواب

(فتاویٰ علمیہ) توضیح الاحکام

ج 2 ص 448

محدث فتویٰ